

୩୦ ମାର୍ଚ୍ଚ ୨୦୧୮ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ପୁତୁହ୍, ଲଣ୍ଡନ

ଆମକୁ ସର୍ବଦା ହଜରତ ମସିହ ମଉଦ ଆ.ସଙ୍କ ଏହି ଉପଦେଶ ମନେରଖିବା ଉଚିତ୍ କି ମୋ ବୟତ କରିବା ପରେ ସାହାବାମାନଙ୍କ ନମୁନାକୁ ନିଜ ଉପରେ ଲାଗୁ କର ତେବେଯାଇ ସେହି ସୌନ୍ଦର୍ଯ୍ୟମୟ ପରିବେଶ ସୃଷ୍ଟି ହୋଇପାରିବ ଯାହାକି ମେହେଦି ଓ ମହିହୁଙ୍କ ଆସିବା ପରେ ପ୍ରତିଷ୍ଠା ହେବା ଧାର୍ଯ୍ୟ ଥିଲା । ଶ୍ରୀମାନ ବିଲାଲ ଅଦଲବି ସାହେବ ସିରିୟା ନିବାସୀ ଓ ଶ୍ରୀମତୀ ସଲିମା ମିର ସାହେବାଃ ପୂର୍ବତନ ସଦର ଲଜନା କରାଟିଙ୍କ ଉତମ ଚରିତ୍ର ଚର୍ଚ୍ଚା ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନୃର ଅ:ବ କହିଲେ- ହଜରତ ମହମ୍ମଦ ସ.ଆଙ୍କ ଜଣେ ସାହାବି ଥିଲେ ହଜରତ ଜାବିର ବିନ୍ ଅବଦୁଲ୍ଲାଃ । ସେ ହଜରତ ଅବଦୁଲ୍ଲାଃ ବିନ୍ ଉମର ବିନ୍ ହରାମଙ୍କ ପୁତ୍ର ଥିଲେ । ଅବଦୁଲ୍ଲାଃ ବିନ୍ ଉମର ବିନ୍ ହରାମ ସେହି ସାହାବା ଅଟନ୍ତି ଯାହାଙ୍କ ଚର୍ଚ୍ଚା କିଛି ଜୁମା, ପୂର୍ବରୁ ମୁଁ ଜିକର୍ (ଅଲ୍ଲାଃଙ୍କ ଗୁଣଗାନ) କରିବା ସମ୍ବନ୍ଧରେ ବର୍ଣ୍ଣନା କରିଥିଲି କି ତାଙ୍କ ଶହିଦ ହେବା ପରେ ହଜୁର ସ.ଆ କହିଲେ- ଅଲ୍ଲାଃତାଲା ତାଙ୍କୁ ପଚାରିଲେ କି ତୁମର କ'ଣ କାମନା ରହିଛି କୁହ ? ମୁଁ ତୁମ ମନବାଂଛା ପୂରଣ କରିବି ସେତେବେଳେ ସେ କହିଥିଲେ ହେ ଅଲ୍ଲାଃ ! ମୋତେ ପୁନର୍ବାର ଜୀବିତ କରି ସଂସାରକୁ ଫେରାଇଦିଅ, ମୁଁ ପୁନର୍ବାର ତୁମ ମାର୍ଗରେ ଶହିଦ ହେବାକୁ ଚାହେଁ । ଅଲ୍ଲାଃତାଲା ଉତର ଦେଲେ ଏହା ସମ୍ଭବ ନୁହେଁ କାରଣ ମୃତ୍ୟୁବରଣ କରିଥିବା ବ୍ୟକ୍ତି ପୁନର୍ବାର ସଂସାରକୁ ଫେରିନଥାଏ । ତେବେ ଏଥିରୁ ତାଙ୍କ ବଳିଦାନର ସ୍ତର ଏବଂ ଅଲ୍ଲାଃଙ୍କର ତାଙ୍କ ସହ ଅଭୁତପୂର୍ବ ବ୍ୟବହାରର ସନ୍ଦାନ ମିଳୁଅଛି । ହଜରତ ଜାବିର ବିନ୍ ଅବଦୁଲ୍ଲାଃ ବାଲ୍ୟାବସ୍ଥାରେ ହିଁ ବୟତେ ଉକବା ସାନିୟା ସମୟରେ ବୟତ କରିଥିଲେ । ହଜରତ ଅବଦୁଲ୍ଲାଃ ବିନ୍ ଉମର ବିନ୍ ହରାମଙ୍କ ଜୀବନ ଚର୍ଚ୍ଚାରେ ଏହା ମଧ୍ୟ ଆଲୋଚନା ହୋଇଥିଲା କି ସେ ନିଜ ପୁତ୍ରକୁ କହିଥିଲେ କି ମୁଁ ଜଣେ ଯହୁଦିଙ୍କ ଠାରୁ କରଜ ଆଣିଛି ଆମ ବଗିଚାର ଫଳ ବିକ୍ରି କରି ତାର ରୁଣ ପରିଶୋଧ କରିଦେବ । ସେ ଉକ୍ତ ରୁଣ ପରିଶୋଧ କରିଥିଲେ, ସେତେବେଳେ ଏହି ପ୍ରଥା ପ୍ରଚଳିତ ଥିଲା କି ବଗିଚା ଓ ଫସଲ ବନ୍ଦା ରଖି ଲୋକେ କରଜ ନେଉଥିଲେ । ହଜରତ ଜାବିର ମଧ୍ୟ ନିଜ ଖର୍ଚ୍ଚ ବହନ କରିବା ନିମନ୍ତେ କରଜ ନିଅନ୍ତି ।

ହଜରତ ଜାବିର ବିନ୍ ଅବଦୁଲ୍ଲାଃ କୁହନ୍ତି ମଦିନାରେ ଜଣେ ଯହୁଦି ଥିଲା ଯେ ମୋ ଖଜୁର ବଗିଚାର ଫଳ ଅମଳ ହେବା ପର୍ଯ୍ୟନ୍ତ ମୋତେ କରଜ ଦେଉଥିଲେ । ଏକଦା ବର୍ଷ ବିତିଗଲା କିନ୍ତୁ ବଗିଚାରେ ଫଳ ଭଲ ଆସିଲା ନାହିଁ । କିନ୍ତୁ ଉକ୍ତ ଯହୁଦି ଜଣକ ପ୍ରତିବର୍ଷ ପରି କରଜ ଆଦୟ କରିବାକୁ ଆସିଗଲେ । ମୁଁ ତାଙ୍କୁ ଆଉ ଏକ ବର୍ଷ ସମୟ ମାଗିଲି କିନ୍ତୁ ସେ ମନା କରିଦେଲେ । ଏହି ଖବର ହଜୁର ସ.ଆଙ୍କ ନିକଟରେ ପହଂଚିଲା, ହଜୁର ସାହାବାଙ୍କୁ କହିଲେ ଚାଲ ଆମେ ଜାବିରଙ୍କ ପାଇଁ ଯହୁଦିକୁ ସମୟ ମାଗିବା । ହଜୁର କିଛି ସାହାବାଙ୍କ ସହିତ ମୋ ବଗିଚାକୁ ଆସିଲେ ଏବଂ ଯହୁଦିଙ୍କ ସହିତ କଥା ହେଲେ କିନ୍ତୁ ଯହୁଦି ଜଣକ କହିଲା ହେ ଅବୁ କାସିମ୍ ! ମୁଁ ତାକୁ ଆଉ ସମୟ ଦେବି ନାହିଁ । ଯହୁଦିର ଏପରି ଆଚରଣ ଦେଖି ଆପଣ ଗଛଗୁଡ଼ିକର (ସର୍ବେକ୍ଷଣ) କରି ଏକ ଚକର ଲଗାଇ ଆସି ପୁନର୍ବାର ଯହୁଦି ସହିତ କଥାହେଲେ କିନ୍ତୁ ସେ ପୁନର୍ବାର ମନା କରିଦେଲା । ଜାବିର୍ କୁହନ୍ତି ଏହି ସମୟରେ ମୁଁ ହଜୁର ସ.ଆଙ୍କ ସକ୍ବାର ପୂର୍ବକ ବଗିଚାରୁ କିଛି ଫଳ ତୋଳିଆଣି ଆପଣଙ୍କ ସମ୍ମୁଖରେ ରଖିଲି ଯାହାକି ହଜୁର ସେବନ କଲେ । ହଜୁର କହିଲେ ଜାବିର ବଗିଚାରେ ତୁମ କୁଡ଼ିଆ କେଉଁଠି ଅଛି ? ମୁଁ ସେଥିସମ୍ବନ୍ଧରେ ଅବଗତ କରେଇବାରୁ ହଜୁର କହିଲେ ମୋ ପାଇଁ ସେଠାରେ ଚଟାଇ ବିଛାଅ, ମୁଁ ସେଠାରେ କିଛି ମସୟ ବିଶ୍ରାମ କରିବାକୁ ଚାହେଁ । ସେ କୁହନ୍ତି ମୁଁ ଅଦେଶର ପାଳନ କଲି । ଆପଣ ସେଠାରେ ବିଶ୍ରାମ କଲେ । ନିଦରୁ ଉଠିବା କ୍ଷଣି ମୁଁ ମୁଠାଏ ଖଜୁର ନେଇ ହଜୁର ଆ.ସଙ୍କ ସମ୍ମୁଖରେ (ପୁନର୍ବାର) ଉପସ୍ଥିତ ହୋଇଗଲି । ଆପଣ ସେଥିମଧ୍ୟରୁ କିଛି ସେବନ କଲେ ଏବଂ ଛିଡ଼ା ହୋଇ ଯହୁଦି ସହିତ କଥା ହେଲେ କିନ୍ତୁ ତେବେ ମଧ୍ୟ ସେ ରାଜି ହେଲା ନାହିଁ । ଆପଣ ପୁଣି ବଗିଚାରେ ବୁଲି ଆସିଲେ ଏବଂ ମୋତେ କହିଲେ ଜାବିର୍ ଗଛରୁ ଫଳ ତୋଳିବା ଆରମ୍ଭ କର ଏବଂ ଯହୁଦିର କରଜ ପରିଶୋଧ କର । ମୁଁ ଫଳ ତୋଳିବା ଆରମ୍ଭ କରିଦେଲି ଏହି

ସମୟରେ ଆପଣ ଗଛ ମୂଳେ ଛିଡ଼ା ହୋଇରହିଲେ । ସେ କୁହନ୍ତି ମୁଁ ଫଳ ତୋଳି ଯହୁଦିର ସମସ୍ତ କରଜ ପରିଶୋଧ କରିଦେଲି, ତା'ପରେ ମଧ୍ୟ ଆହୁରି କିଛି ଫଳ ବଂଚିଗଲା । ମୁଁ ଏହି ସୁସମ୍ଭାବ ହଜୁର ସ.ଆଙ୍କୁ ଦେଲି ଏଥିରେ ହଜୁର କହିଲେ ମୁଁ ସାକ୍ଷୀ ଦେଉଅଛି କି ମୁଁ ଅଲ୍ଲାଙ୍କ ରସୁଲ ଅଟେ ।

ହଜୁର ଅନୂର ଅ.ବ କହିଲେ- ଅତଃ ଯେଉଁସ୍ତୁଲେ ଏହି ଘଟଣାରେ ହଜୁର ସ.ଆଙ୍କ ଦୟା ଓ ଦୁଆ ସ୍ୱୀକାର ହେବା ଯୋଗୁଁ ଫଳରେ ଅଭୂତପୂର୍ବ ବରକତ୍ ହେବାର ଆମେ ଦେଖୁଅଛେ ସେଠାରେ କରଜ ପରିଶୋଧ କରିବା ପ୍ରତି ବ୍ୟାକୁଳତା ସ୍ୱଷ୍ଟ ପରିଲକ୍ଷିତ ହେଉଅଛି । ସୁତରାଂ ଏହି ଆମ୍ବା ଜଣେ ପ୍ରକୃତ ମୋମିନର ବିଶେଷତ୍ୱ ହେବା ଉଚିତ୍ । କିଛି ଲୋକ ଅହେମଦି ହେବା ପରେ ମଧ୍ୟ ଏକଥା ଚିନ୍ତା କରିନଥାନ୍ତି ଏବଂ କରଜ ପରିଶୋଧ କରିବା ମାମଲାରେ ଦିନ ଗଡ଼ାଇ ଚାଲିଥାନ୍ତି, ଏପରିକି ବର୍ଷ ବର୍ଷ ବିତି ଯାଇଥାଏ ଶେଷରେ ମୁକଦ୍ଦମାର ମଧ୍ୟ ସମ୍ମୁଖୀନ ହୋଇଥାନ୍ତି । ଅତଃ ଆମକୁ ସର୍ବଦା ହଜରତ ମସିହ ମଉଦ ଆ.ସଙ୍କ ଏହି ଉପଦେଶ ମନେରଖିବା ଉଚିତ୍ କି ମୋ ବୟତ କରିବା ପରେ ସାହାବାମାନଙ୍କ ନମୁନାକୁ ନିଜ ଉପରେ ଲାଗୁ କର ତେବେଯାଇ ସେହି ସୌନ୍ଦର୍ଯ୍ୟମୟ ପରିବେଶ ସୃଷ୍ଟି ହୋଇପାରିବ ଯାହାକି ମୋହେଦି ଓ ମହିହଙ୍କ ଆସିବା ପରେ ପ୍ରତିଷ୍ଠା ହେବା ଧାର୍ଯ୍ୟ ଥିଲା

କରଜ ପରିଶୋଧ କରିବା ସମ୍ବନ୍ଧରେ ହଜରତ ଜାବିର ର.ଅଙ୍କର ଏକ ବର୍ଣ୍ଣନା ରହିଛି କି ଜଣେ ସାହାବିଙ୍କ ଉପରେ ଦୁଇ ଦିନାର କରଜ ଥିଲା କିନ୍ତୁ ଦୁର୍ଭାଗ୍ୟବଶତଃ ତାହା ପରିଶୋଧ କରିବା ପୂର୍ବରୁ ହିଁ ତାଙ୍କର ଦେହାନ୍ତ ଘଟିଲା । ହଜୁର ସ.ଆ ତାଙ୍କ ଜନାୟାଃ ପତାଇବାକୁ ମନାକରିଦେଲେ ଏଥିରେ ଅନ୍ୟ ଜଣେ ସାହାବି କହିଲେ ମୁଁ କରଜ ପରିଶୋଧ କରିବାର ଦାୟିତ୍ୱ ବହନ କରୁଅଛି ସେତେବେଳେଯାଇ ହଜୁର ସ.ଆ ତାଙ୍କର ଜନାୟାଃ ପତାଇଲେ ଏବଂ ତାହା ପରଦିନ ଉକ୍ତ ବ୍ୟକ୍ତିକୁ ପଚାରିଲେ କି ତୁମେ ସେହି ଦୁଇ ଦିନାର ପରିଶୋଧ କରିଦେଲ କି ନାହିଁ? ଅତଃ ହଜୁର ସ.ଆ କରଜ ପରିଶୋଧ କରିବାକୁ ଏଭଳି ଗୁରୁତ୍ୱ ଦେଇଛନ୍ତି ଏବଂ ସେଥିପ୍ରତି ଚିନ୍ତିତ ରହିବା ମଧ୍ୟ ଆବଶ୍ୟକ । କିନ୍ତୁ ହଜରତ ଜାବିରଙ୍କ ଠାରୁ ବର୍ଣ୍ଣନା ମିଳୁଅଛି କି ହଜରତ ମହମ୍ମଦ ସ.ଆ କହିଲେ ଯଦି କୌଣସି ମୋମିନ୍ ସମ୍ପତି ଛାଡ଼ିଯାଏ ତେବେ ତାହାର ପରିବାରବର୍ଗଙ୍କୁ ମିଳିଥାଏ ଏବଂ ଯଦି କେହି କରଜ ଛାଡ଼ିଯାଏ ଏବଂ ଯେଉଁ ସମ୍ପତି ଛାଡ଼ିଯାଇଥାଏ ସେଥିରେ ସମ୍ପୂର୍ଣ୍ଣ ପରିଶୋଧ ହୋଇପାରି ନପାରେ କିମ୍ବା ଅନାଥ ସନ୍ତାନ ଛାଡ଼ିଯାଏ ତେବେ ସେମାନଙ୍କର ବ୍ୟବସ୍ଥା କରିବା ପ୍ରଶାସନ ଓ କର୍ମକର୍ତ୍ତାମାନଙ୍କ ଦାୟିତ୍ୱ । ଅନାଥ ପିଲାମାନଙ୍କ ଆବଶ୍ୟକତା ପୂରଣ କରିବା ସମ୍ବନ୍ଧରେ ଇସଲାମ ବେଶ୍ ଗୁରୁତ୍ୱ ଦେଇଅଛି । ଉପରୋକ୍ତ ଦୁଇ ଗୋଟି (ମାମଲା) ଭିନ୍ନ ଭିନ୍ନ ପରିସ୍ଥିତି ମନେହେଉଅଛି । ପ୍ରଥମତଃ ଅଯଥାରେ କରଜ ନେଉଥିବା କରଜଧାରୀଙ୍କୁ ବୁଝାଇଲେ କି କରଜ (ପରିଶୋଧ) କରିବା ଅତ୍ୟନ୍ତ ଜରୁରୀ ଏବଂ ଏପରି ବ୍ୟକ୍ତିର ଯଦି ଦେହାନ୍ତ ଘଟେ ତେବେ ତାହାର ପରିଜନଙ୍କ କର୍ତ୍ତବ୍ୟ କି ସେମାନେ ତାହାର କରଜ ପରିଶୋଧ କରନ୍ତୁ ଏବଂ ଦ୍ୱିତୀୟ ଅବସ୍ଥାରେ ପ୍ରଶାସନକୁ ସଚେତନ କଲେ କି ଅନାଥ ପିଲାମାନଙ୍କ ଲାଳନପାଳନ କର ଏବଂ ମୃତକଙ୍କ କରଜ ପରିଶୋଧ କର । ତେବେ ଇସଲାମୀୟ ଶାସନ ବ୍ୟବସ୍ଥାରେ ଥିବା କର୍ମକର୍ତ୍ତାମାନଙ୍କୁ ହଜୁର ସ.ଆ ଏହି ନିର୍ଦ୍ଦେଶ ଦେଇଛନ୍ତି କି କିଭଳି ଆମକୁ ନିଜ ଅଧିନସ୍ଥ ଅଂଚଳର ଦାୟିତ୍ୱ ସମ୍ପାଦନ କରିବା ଉଚିତ୍ କିନ୍ତୁ ଦୁର୍ଭାଗ୍ୟବଶତଃ ଇସଲାମୀୟ ଦେଶମାନଙ୍କରେ ସବୁଠାରୁ ଅଧିକ ଜନସାଧାରଣଙ୍କ ଅଧିକାର କ୍ଷୁର୍ଣ୍ଣ ହେଉଅଛି ।

ହଜରତ ମହମ୍ମଦ ସ.ଆଙ୍କର ହଜରତ ଜାବିର ର.ଅଙ୍କ ଉପରେ ଆଉ ଏକ ଦୟା ଓ ନମ୍ର ଆଚରଣର ବର୍ଣ୍ଣନା ମିଳୁଅଛି । ବର୍ଣ୍ଣନାକାରୀ କୁହନ୍ତି ଏକଦା ମୁଁ ହଜରତ ଜାବିର ବିନ୍ ଅବଦୁଲ୍ଲା ଅନ୍ସାରୀଙ୍କ ନିକଟକୁ ଆସିଲି ଏବଂ କହିଲି ଆପଣ ହଜୁର ସ.ଆଙ୍କ ଠାରୁ ଯେଉଁ କଥା ଶୁଣିଛନ୍ତି ତାହା (ମୋତେ) କୁହନ୍ତୁ । ସେ କହିଲେ ଏକଦା ମୁଁ ହଜୁର ସ.ଆଙ୍କ ସହିତ ଯାତ୍ରାରେ ଥିଲି ଯେତେବେଳେ ଆମେ ମଦିନା ଫେରିଲୁ ସେତେବେଳେ ହଜୁର ସ.ଆ କହିଲେ କି ଯେଉଁମାନେ ନିଜ ପରିବାରବର୍ଗଙ୍କ ନିକଟକୁ ଶିୟା ଫେରିବାକୁ ଇଚ୍ଛା କରୁଛନ୍ତି ସେମାନେ ଚାଲିଯାନ୍ତୁ । ହଜରତ ଜାବିର କୁହନ୍ତି ଏକଥା ଶୁଣି ଆମେ ଶିୟା ଶିୟା ଚାଲିବା ଆରମ୍ଭ କରିଦେଲୁ ମୁଁ ନିଜର ଏକ ମାଟିଆ ରଙ୍ଗର ଓଟ ଉପରେ ବସିଥିଲା, ତା ଦେହରେ କୌଣସି ପ୍ରକାରର ଦାଗ ନଥିଲା ଲୋକମାନେ ମୋ ପଛ ପଛେ ଥିଲେ । ମୁଁ ଏହିପରି (ତିବ୍) ବେଗରେ ଯାଉଥିଲି କି ମୋ ଓଟ ହଠାତ୍ ଅଟକିଗଲା ଏବଂ ମୋ କଥା ମାନିଲା ନାହିଁ ଅର୍ଥାତ୍ ଆଗକୁ ବଢ଼ିଲା ନାହିଁ । ହଜରତ ମହମ୍ମଦ ସ.ଆ ତାକୁ ଦେଖି ମୋତେ କହିଲେ ଓଟ ଉପରେ ଭଲ ଭାବରେ ବସ ତାପରେ ହଜୁର ତାହାକୁ ପାଟଣରେ ଥରେ ପିଟିଲେ, ସେଥିରେ ଓଟ ଉଠିଯାଇ ଚାଲିବା ଆରମ୍ଭ କରିଦେଲା ଏବଂ ବେଶ୍ ତିବ୍

ବେଗରେ ଚାଲିଲା । ହଜୁର ସ.ଆ କହିଲେ କ’ଣ ତୁମେ ଏହି ଓଟକୁ ବିକ୍ରି କରିବ ? ମୁଁ କହିଲି ଜି ହଜୁର ବିକ୍ରି କରିବି ଯେତେବେଳେ ଆମେ ମଦିନାରେ ପହଞ୍ଚିଲୁ ହଜୁର ସ.ଆ ଅନେକ ସାହାବାଙ୍କ ସହିତ ମସଜିଦ୍ରେ ପ୍ରବେଶ କଲେ, ମୁଁ ମଧ୍ୟ ଆପଣଙ୍କ ସାଥରେ ଚାଲିଗଲି ଏବଂ ଓଟକୁ ମସଜିଦ୍ ସମ୍ମୁଖ ଭାଗର କଣରେ ଥିବା ପଥରରେ ବାନ୍ଧିଦେଲି । ତାପରେ ମୁଁ କହିଲି ହଜୁର ଏହା ଆପଣଙ୍କର ଓଟ ଅଟେ । ଆପଣ ବାହାରକୁ ବାହାରିଲେ ଏବଂ ଓଟ ଚାରିପଟେ ବୁଲିଆସି କହିଲେ ଏହା ମୋର ଓଟ । ହଜୁର ସ.ଆ ସୁନାର କିଛି ଓକିଏ (ମୋ ନିକଟକୁ) ପଠାଇ କହିଲେ ଏହା ଜାବିରଙ୍କୁ ଦେଇ ଆସ । ତାପରେ କହିଲେ କ’ଣ ତୁମେ (ଓଟ)ର ସମ୍ପୂର୍ଣ୍ଣ ମୂଲ୍ୟ ପାଇଗଲ, ମୁଁ କହିଲି ଜି ହଜୁର ପାଇଗଲି । ହଜୁର ସ.ଆ କହିଲେ ସେହି ମୂଲ୍ୟ ଓ ଓଟ (ଉତ୍ତର) ତୁମର ଅଟେ । ତେବେ ହଜୁର ସ.ଆ ଦୟା ପୂର୍ବକ ଓଟ (ମୋତେ) ଫେରାଇଦେଲେ ଏବଂ ମୂଲ୍ୟ ମଧ୍ୟ ପ୍ରଦାନ କଲେ । ତେବେ ଏଭଳି ଆଚରଣ ଥିଲା ହଜୁର ସ.ଆଙ୍କର ନିଜ ସାହାବା ଓ ସେମାନଙ୍କ ସନ୍ତାନମାନଙ୍କ ସହିତ । ଅଲ୍ଲାଃତାଲା ଉକ୍ତ ସାହାବାମାନଙ୍କ ସ୍ତର ବୃଦ୍ଧି କରନ୍ତୁ ଏବଂ ଆମକୁ ମଧ୍ୟ ସେମାନଙ୍କ ପୁଣ୍ୟକର୍ମକୁ ଅବ୍ୟାହତ ରଖିବାକୁ ଶକ୍ତି ପ୍ରଦାନ କରନ୍ତୁ ।

ହଜୁର ଅନୂର ଅ.ବ କହିଲେ- ବର୍ତ୍ତମାନ ମୁଁ ଦୁଇ ଜଣ ନିଷ୍ଠାପର ବ୍ୟକ୍ତିତ୍ଵଙ୍କର (ଉତ୍ତମ) ଚର୍ଚ୍ଚା କରିବାକୁ ଯାଉଅଛି । ପ୍ରଥମ ଶ୍ରୀମାନ ବିଲାଲ ଅଦଲବି ସାହେବ ସିରିୟା ନିବାସୀ ଯେ କାର ଦୁର୍ଘଟଣାରେ ଭୀଷଣ ରୂପେ ଆହତ ହୋଇଥିଲେ ଏବଂ ଚଳିତ ମାସ ୧୭ ତାରିଖ ଦିନ ତାଙ୍କ ହୃଦୟନୟନ ବନ୍ଦ ହେବା ଯୋଗୁଁ ଦେହାନ୍ତ ଘଟିଲା । **ଇନ୍ନା ଲିଲ୍ଲାହି ଓ ଇନ୍ନା ଇଲୈହି ରାଜେଉନ୍** । ବିଲାଲ ସାହେବ ୧୯୭୮ ମସିହାରେ ଜନ୍ମ ଗ୍ରହଣ କରିଥିଲେ । ୧୭ ବର୍ଷ ବୟସରେ ସେ ଜମାଅତ ସହ ପରିଚିତ ହୋଇଥିଲେ । କିଛି ଦିନପରେ ସେ ବୟତ କରିନେଲେ । ସିରିୟା ଜମାଅତର ସଦର ସାହେବ ଲେଖୁଛନ୍ତି ତାଙ୍କର କ୍ରୀଡ଼ା ସାମଗ୍ରୀର ଦୋକାନ ଥିଲା । ସେ ସର୍ବଦା ଅଭାବି ଲୋକମାନଙ୍କ ଆବଶ୍ୟକତା ପୂରଣ କରୁଥିଲେ । ବେଶ୍ ସ୍ଵାଭିମାନୀ ବିକ୍ରିତୁ ଥିଲେ । କୌଣସି ଅହେମଦିଙ୍କୁ ଏଭଳି ଅବସ୍ଥାରେ ଦେଖିପାରୁ ନଥିଲେ କି ତାହା ପାଖରେ ପିନ୍ଧିବାକୁ କିଛି ହେଲେ (ବସ୍ତ୍ର) ନାହିଁ । ନିଜ ପିଲାମାନଙ୍କର ମଧ୍ୟ ବେଶ୍ ଯତ୍ନ ନେଉଥିଲେ । ସବୁଠାରୁ ଉତ୍ତମ ସ୍କୁଲରେ ସେମାନଙ୍କର ନାମ ଲେଖାଇଥିଲେ । ନିୟମିତ ଭାବରେ ଚାନ୍ଦାର ହିସାବ ରଖିବା ଓ ତାହା ପ୍ରଦାନ କରିବା, ସେବା କରିବା, ନମାଜ ଓ ଉପାସନା (ସମ୍ପାଦନ) କରିବା, ଖୁଲାଫତ୍ ସହିତ ତାଙ୍କର ସମ୍ପର୍କ ବେଶ୍ ଘନିଷ୍ଠ ଥିଲା । ସେ ମୋର ପ୍ରତ୍ୟେକ ଖୁତବା ଶୁଣୁଥିଲେ । ସଦର ସାହେବ ଲେଖୁଛନ୍ତି, ଆସତ୍ତା ସପ୍ତାହରେ ମୁଁ ଖୁତବାର ସାରାଂଶ ଶୁଣାଇଲେ ସେ ମୁହଁ ଢାମ୍ପି କାନ୍ଦୁଥିଲେ ଏବଂ ସର୍ବଦା କହୁଥିଲେ କି ମନେହେଉଛି ଖଲିଫା ମୋ (ଅବସ୍ଥାକୁ ଧ୍ୟାନରେ) ରଖି ଖୁତବା ଦେଇଛନ୍ତି ଅବା ମୋତେ (ନିଦେଶ) ଦେଇଛନ୍ତି । ନିଜ ପଛରେ ସେ ୧୧ ବର୍ଷ ବୟସର ପୁତ୍ର ଓ ୧୨ ବର୍ଷ ବୟସର କନ୍ୟା ଛାଡ଼ିଯାଇଛନ୍ତି ।

ଦ୍ଵିତୀୟ ଜନାୟାଃ ଶ୍ରୀମତି ସଲିମା ମିର୍ ସାହେବାଃ ପୂର୍ବତନ ସଦର ଲଜନା କରାଚି ପତ୍ନୀ ଅବଦୁଲ୍ କାଦିର ଡାର ସାହେବଙ୍କର ଅଟେ । ସେ ମଧ୍ୟ ଚଳିତ ମାସ ୧୭ ତାରିଖ ଦିନ ୯୦ ବର୍ଷ ବୟସରେ ଦେହ ତ୍ୟାଗ କଲେ । ଆପଣଙ୍କ ପିତା ମିର ଜଲାହି ବଖଶ୍ ସାହେବ ଜଣେ ସାହାବି ଥିଲେ । ଗୁଜରାତର ଶେଖୁପୁରା ଜିଲ୍ଲା ସହ ତାଙ୍କର ସମ୍ପର୍କ ଥିଲା । ସେ ୧୯୦୪ ମସିହାରେ ବୟତ କରିଥିଲେ ଏବଂ ତାଙ୍କ ମାତା ମରିୟତ୍ ବେଗମ୍ ସାହେବାଃ ମଦରସତୁଲ୍ ଖଞ୍ଜୁତିନ୍ କାଦିଆନରୁ ଶିକ୍ଷା ହାସଲ କରିଥିଲେ । ପବିତ୍ର କୋରାନର ପାଠ କରିବାରେ ତାଙ୍କର ବିଶେଷ ରୁଚି ଥିଲା । ଲଜନାଙ୍କର ବିଭିନ୍ନ ପଦରେ ତାଙ୍କୁ ସେବା କରିବାର ଅବସର ମିଳିଲା । ୧୯୮୧ ମସିହାରେ ତୃତୀୟ ଖଲିଫା ତାଙ୍କୁ ବ୍ୟବସ୍ଥା ପରିଚାଳନା କମିଟିର ସଦର କରିଥିଲେ । ସେ କୁହନ୍ତି ଯେତେବେଳେ ମୋତେ କମିଟିର ସଦର ଦାୟିତ୍ଵ ଦିଆଗଲା ସେତେବେଳେ ମୁଁ ଦୁଆରେ ମଗ୍ନ ହୋଇଗଲି । କାନ୍ଦିକାନ୍ଦି ଅଲ୍ଲାଃଙ୍କୁ ସାହାଯ୍ୟ ଭିକ୍ଷା କଲି । କାମ ଆରମ୍ଭ କରି ମଜଲିସ୍ରେ ବୈଠକ ଡକାଇଲି କର୍ମକର୍ତ୍ତାମାନଙ୍କ ଦୌରା କରି ସମସ୍ତଙ୍କର ଆଜ୍ଞାକାରୀ ହେବା ଓ ବ୍ୟବସ୍ଥା ସହ ସଂଶ୍ଳିଷ୍ଟ ହେବା, ଇସଲାମୀୟ ଶୈଳୀ ଆପଣାଇବା, ରିତାପ୍ରଥା ବିରୋଧରେ ଜିହାଦ କରିବା ଓ ଅଯଥା ଆପତି କରିବାରୁ ନିବୃତ୍ତ ରହିବାକୁ ପ୍ରାଧ୍ୟାନ୍ୟ ଦେଲି । ୧୯୮୬ ମସିହାରେ ଚତୁର୍ଥ ଖଲିଫା ଆପଣଙ୍କୁ କରାଚିର ସଦର ଲଜନା ମନୋନୀତ କରିଥିଲେ । ସେହି ଦିନଠାରୁ ୧୯୯୭ ମସିହା ପର୍ଯ୍ୟନ୍ତ ଆପଣ ସଦର ଲଜନା କରାଚିର ଦାୟିତ୍ଵ ତୁଲାଇଥିଲେ । କରାଚିର ଲଜନାମାନେ (ଧର୍ମ) ପୁସ୍ତକ ଉନ୍ମୋଚନ କରିବାରେ ପ୍ରମୁଖ ଭୂମିକା ଗ୍ରହଣ କରିଥିଲେ । ଯେଉଁଥିରେ ୬୦ଖଣ୍ଡ ପୁସ୍ତକ ଓ ଦୁଇ ଗୋଟି ମୁଜଲ୍ଲା ଆପଣଙ୍କ ସମୟ କାଳରେ ପ୍ରକାଶିତ ହୋଇଥିଲା । ଆପଣଙ୍କ କାର୍ଯ୍ୟକାଳ ସମୟରେ ଦାଈ ଇଲ୍ଲାଃ

କ୍ଲବ ଆରମ୍ଭ ହେଲା । ଏଥିରେ ଚତୁର୍ଥ ଖଲିଫା ବେଶ୍ ଆନନ୍ଦିତ ହୋଇ କହିଲେ କି ଆପଣ ବେଶ୍ ସୁନ୍ଦର ଭାବରେ କାର୍ଯ୍ୟ (ସମ୍ପାଦନ) କରୁଥିବାରୁ ଆପଣଙ୍କ ପାଇଁ ଗଭୀର ହୃଦୟରୁ ଦୁଆ ବାହାରୁଛି । ଅଲ୍ଲାଃତାଲା ଆପଣଙ୍କୁ ଦୀର୍ଘଜୀବୀ ତଥା ସ୍ୱାସ୍ଥ୍ୟ ଓ ଅଜସ୍ର ଖୁସି ପ୍ରଦାନ କରନ୍ତୁ । ଆସନ୍ତାରେ ଆପଣଙ୍କ ନିଷ୍ଠାପର ସାଧୁମାନଙ୍କୁ ଉତ୍ତମ ପରିଶ୍ରମ ପ୍ରଦାନ କରନ୍ତୁ ।

ତାଙ୍କର ଅନେକ ଘଟଣାବଳୀ ରହିଛି । ତୃତୀୟ ଏବଂ ଚତୁର୍ଥ ଖଲିଫା ତାଙ୍କ ସେବାକୁ ବେଶ୍ ପ୍ରଶଂସା କରିଥିଲେ । ଚତୁର୍ଥ ଖଲିଫାଙ୍କ ଗୋଟିଏ ଚିଠି ଯେଉଁଥିରେ ସେ ତାଙ୍କ ରିପୋର୍ଟ ଓ ନିଷ୍ଠାପର କାର୍ଯ୍ୟ ପାଇଁ ଲେଖିଥିଲେ କି ମୁଁ ଗଭୀର ହୃଦୟରୁ ଆପଣଙ୍କ ନିଷ୍ଠାପର କାର୍ଯ୍ୟକୁ ସମ୍ମାନ ପ୍ରଦାନ କରୁଅଛି ଏବଂ ନିଜ ପାଳନକର୍ତ୍ତାଙ୍କ ନିକଟରେ ସର୍ବଦା ଆପଣଙ୍କ କୁଶଳ ଓ ମଙ୍ଗଳ କାମନା କରୁଅଛି ଏବଂ (ଅଲ୍ଲାଃଙ୍କ) ନିକଟରେ ନିବେଦନ କରୁଅଛି କି ସେହି ଦିନ ପୂର୍ବ ଅପେକ୍ଷା ଅଧିକ ଭବ୍ୟତାର ସହିତ ଫେରାଇ ଦିଅନ୍ତୁ ଯାହାକୁ ମନେପକାଇଲେ ମୋତେ ବହୁତ ଆନନ୍ଦ ଅନୁଭୂତ ହୁଏ ।

ଚାରିଜଣ କନ୍ୟା ସନ୍ତାନ ହେବା ପରେ ତାଙ୍କୁ ପୁତ୍ର ପ୍ରାପ୍ତି ହୋଇଥିଲା । କିନ୍ତୁ କିଛିଦିନ ପରେ ସେ ମଧ୍ୟ ଚାଲିଗଲା, ଏହି ବିତ୍ତମନାକୁ ସେ ଅତ୍ୟନ୍ତ ଧର୍ମ୍ୟ ଓ ସାହସର ସହିତ ସହ୍ୟ କରିଥିଲେ ଏବଂ କହୁଥିଲେ କି ସେ ଅଲ୍ଲାଃଙ୍କ ପ୍ରଦତ୍ତ ଥିଲା ସେ ହିଁ ତାହାକୁ ନେଇଗଲେ । ପ୍ରତ୍ୟେକ ମୂହୁର୍ତ୍ତରେ ଦୁଆ କରିବା ତାଙ୍କର ବିଶେଷ ଗୁଣ ଥିଲା । ପିଲାମାନେ କୁହନ୍ତି ସର୍ବଦା ଆମକୁ ଏହି ଉପଦେଶ ଦିଅନ୍ତି କି ଖଲିଫାଙ୍କ ହାତ କଦାପି ଛାଡ଼ିବ ନାହିଁ, ଖଲିଫାଙ୍କ ସହିତ ସର୍ବଦା ସଲଗ୍ନ ରହିବ । ପରଦାର ଅତ୍ୟନ୍ତ ପାଳନକାରୀ ଥିଲେ ଯେଉଁସ୍ଥାନରେ ଏଥିରେ ଦୁର୍ବଳତା ପରିଲକ୍ଷିତ କରୁଥିଲେ ସେଠାରେ ବେଶ୍ ସୁନ୍ଦର ଶୈଳୀରେ ବୁଝାଇ ଦେଉଥିଲେ ଯେପରି ଅନ୍ୟମାନଙ୍କୁ ମଧ୍ୟ ଖରାପ ଲାଗିବ ନାହିଁ ।

ଅମତୁଲ୍ ବାରୀ ନାସର୍ ସାହେବାଃ କୁହନ୍ତି ଅଲ୍ଲାଃତାଲା ଆପା ସଲିମା ମିର ସାହେବାଃ କରାଚିଙ୍କୁ ଦିର୍ଦ୍ଦିନ ସେବା କରିବାର ଅବସର ପ୍ରଦାନ କରିଥିଲେ । ଆପଣ ଏହି ସଂସାରରେ ନାହାନ୍ତି ସତ କିନ୍ତୁ ଆପଣଙ୍କ ପ୍ରଶିକ୍ଷିତ ସଦସ୍ୟ ସଂସାରର କୋଣ ଅନୁକୋଣେ ଲଜନାମାନଙ୍କର ସେବା କରି ଆପଣଙ୍କ ନାମ ଓ କାମକୁ ସର୍ବଦା ଜୀବିତ ରଖୁଥିବେ ।

ଅମତୁଲ୍ ନୁର ସାହେବାଃ କରାଚି ନିବାସୀ ଲେଖୁଛନ୍ତି କି ସଲିମା ମିର ସାହେବାଃ ଅତ୍ୟନ୍ତ ପ୍ରେମ କରିବା ଓ ଅତ୍ୟନ୍ତ ନମ୍ର ଓ ସାଧାରଣ ବ୍ୟକ୍ତିତ୍ୱ ପରି ଅନ୍ୟମାନଙ୍କ କାର୍ଯ୍ୟକୁ ପ୍ରଶଂସା କରିବା ତଥା ହସହସ ଚେହେରାର ଅଧିକାରୀ ଥିଲେ ।

କରାଚିର ସେକ୍ରେଟାରୀ ଲଜନା ଲେଖୁଛନ୍ତି ଆପା ସଲିମା ମିର ସାହେବାଃଙ୍କ ସହିତ ୧୯୮୬ ମସିହାରେ କାମ କରିବାର ସୁଯୋଗ ମିଳିଥିଲା, ସେ ଅତ୍ୟନ୍ତ ସାଧାରଣ ଓ ଅଭାବିମାନଙ୍କ ଆବଶ୍ୟକତା ପୂରଣକାରୀ ବ୍ୟକ୍ତିତ୍ୱ ଥିଲେ । କରାଚିର ଜଣେ ଅତ୍ୟନ୍ତ ଉତ୍ସାହର ସହିତ ସେବାକାରୀ ମହିଳା ଯେ କି କୌଣସି କାରଣରୁ ଜମାଅତରୁ ପଶ୍ଚାତପଦ ଦେଲେ ତାଙ୍କ ସମ୍ମୁଖରେ ଜଣାଗଲା କି ସେ ବଡ଼ (ଧରଣର) ରୋଗରେ ପିଡ଼ାତ ଅଛନ୍ତି ଏବଂ ତାଙ୍କ ନିକଟରେ ଜମାଅତର (ବିଶେଷ) ସାମଗ୍ରୀ ରହିଛି । ଚତୁର୍ଥ ଖଲିଫାଙ୍କ ଦୁଆ ଓ ନିର୍ଦ୍ଦେଶନୁସାରେ ସଲିମା ସାହେବାଙ୍କ ନେତୃତ୍ୱରେ ବେଶ୍ ବୁଦ୍ଧିମାନାର ସହିତ ତାଙ୍କ ସହ ଯୋଗାଯୋଗ କରାଗଲା କିନ୍ତୁ କିଛି ହାସଲ ହେବା ପୂର୍ବରୁ ହିଁ ତାଙ୍କର ଦେହାନ୍ତ ଘଟିଲା । ତାଙ୍କର ଜଣେ ବନ୍ଧୁକୁ କୁହଗଲା କି ଯଦି ତାଙ୍କର କିଛି ଜିନିଷ ଆପଣଙ୍କ ନିକଟରେ ଅଛି ତେବେ ଆମକୁ ପ୍ରଦାନ କରନ୍ତୁ ଆମେ ତାହାର ମୂଲ୍ୟ ଦେବାକୁ ମଧ୍ୟ ପ୍ରସ୍ତୁତ ଅଛୁ । ଅତଏବ ଗୋଟିଏ ସିନ୍ଦୁକ ମିଳିଲା ଯେଉଁଥିରେ ହଜରତ ମସିହ ମଉଦ ଆ.ସଙ୍କ ହାତ ଲେଖା କିଛି ଚିଠି ଓ ପ୍ରଥମ ଖଲିଫାଙ୍କ ଲେଖା ଥିଲା ଏବଂ ସିନ୍ଦୁକ ମଧ୍ୟ ଐତିହାସିକ ପୂର୍ଣ୍ଣ ଥିଲା । ସେ ଅତ୍ୟନ୍ତ ବୁଦ୍ଧିମାନାର ସହିତ ଉଚ୍ଚ ସାମଗ୍ରୀ ତାଙ୍କଠାରୁ ହାସଲ କରିନେଲେ ।

ପ୍ରତ୍ୟେକ ଲେଖାଲିମାନେ ଲେଖୁଛନ୍ତି କି ଅତ୍ୟନ୍ତ ଶିଷ୍ଟାଚାରୀ, ସାହସି, ଧର୍ମ୍ୟ ରକ୍ଷାକାରୀ, ଖୁଲାଫତ୍ ସହିତ ଯତ୍ନିତ ରହିବା ଓ ଅନ୍ୟମାନଙ୍କୁ ଯତ୍ନିତ ରହିବାକୁ ପୋସାହିତ କରିବା, ପୁଣ୍ୟକର୍ମରେ ପ୍ରତିଷ୍ଠାତ ରହିବା, ପୁଣ୍ୟକର୍ମ କରିବାକୁ ପୋସାହିତ କରିବା, ଆପଣା ଅବା ପରଙ୍କୁ (ଉତ୍ତମ) ଉପଦେଶ ପ୍ରଦାନ କରୁଥିଲେ । ଅଲ୍ଲାଃଙ୍କ ଉପରେ ତାଙ୍କର ଅତ୍ୟନ୍ତ ଦୃଢ଼ ଆସ୍ଥା ଥିଲା । ଅଲ୍ଲାଃଙ୍କ ଇଚ୍ଛାରେ ସର୍ବଦା ସନ୍ତୁଷ୍ଟ ରହୁଥିଲେ । ଅଲ୍ଲାଃତାଲା ବୈକୁଣ୍ଠରେ ତାଙ୍କୁ ଉଚ୍ଚ ସ୍ତର ପ୍ରଦାନ କରନ୍ତୁ ଏବଂ ତାଙ୍କ ସନ୍ତାନମାନଙ୍କୁ ତାଙ୍କୁ ପୁଣ୍ୟକର୍ମର ପଥକ ହେବାର ଶକ୍ତି ପ୍ରଦାନ କରନ୍ତୁ ।



Khulasa Khutba Juma Huzoor Anwar a.b.a

30th March 2018